



धर्मप्रांतीय उपासना आयोग, वसई

सामान्यकाळातील बारावा रविवार – २५ जून २०२३

विश्वासू लोकांच्या प्रार्थना

धर्मगुरु : माझ्या बंधुभगिनींनो, आमच्या तारणाचे रहस्य साजरे करण्यासाठी ख्रिस्ताठायी आम्ही येथे एकत्र जमलो आहोत . जीवन आणि आशीर्वादाचा हा झारा अखिल जगाला खुला करण्यासाठी आपण आपल्या परमेश्वर पित्याकडे याचना करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना जीवनातील प्रत्येक प्रसंगात प्रभू नेहमी आपल्या वरोवर असतात ह्या सत्याची भाविकांना जाणीव करून देण्यास पवित्र आत्म्याची प्रेरणा मिळावी म्हणून आपण प्रार्थना करू या .
- २ . आपल्या राजकीय नेत्यांनी व अधिका-यांनी भारतीय संविधानप्रमाणे गाज्य कारभार करीत असताना नागरिकांच्या मनात भीतीचे नव्हे तर आशेचे व आपलेपणाचे वातावरण निर्माण करण्यास प्रयत्न करावेत म्हणून आपण प्रार्थना करू या .
- ३ . मणीपूर येथे शांती व प्रेमाचे वातावरण तयार व्हावे, जे लोक जातीय दंगलीत होणपळून निघाले आहेत त्यांना सर्वतोपरी आर्थिक तसेच शारीरिक पोषणासाठी मदत मिळावी, प्रभूवरील त्यांचा विश्वास अधिकाधिक दृढ व्हावा म्हणून आपण प्रार्थना करू या .
- ४ . आजच्या शुभवर्तमानात प्रभू येशू प्रेषितांना म्हणतात, भिज नका . जे भाविक विविध प्रकारच्या परीक्षेत, निर्णयात व योजनेत आहेत त्यांच्यातील भिती व असुरक्षिता दूर होउन प्रभूकडून त्यांना सामर्थ्य प्राप्त व्हावे म्हणून आपण प्रार्थना करू या .
- ५ . प्रभूच्या सामर्थ्यशाली कृपेचा स्पर्श गरीव, निराश्रित व निराधार लोकांना घडावा, सर्व नवविवाहितांवर परमेश्वराचा आशीर्वाद असावा तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या .

थोडावेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या .

धर्मगुरु : हे सर्वसमर्थ पित्या, तुझ्या लोकांच्या प्रार्थना ऐक . तुझ्या प्रेरणेमुळे श्रद्धेने आम्ही तुझ्याकडे प्रार्थना करतो त्यांचा तू स्वीकार कर . ही प्रार्थना आमच्या प्रभूख्रिस्ताद्वारे करतो .